

یہ دین زندہ ہے اور زندوں سے قائم ہے

مُفکر اسلام حضرت مولانا ابو الحسن علی ندویؒ

یہ تقریر پاکستان کی عظیم دینی درس گاہ جامعہ العلوم الاسلامیہ علامہ بنوری ناؤن (بنو ناؤن) کراچی میں ۱۳ جولائی ۱۹۷۸ء کو طلبہ کے سامنے کی گئی جس میں جامعہ کے اساتذہ، طلبہ، ارکین انتظامیہ کے علاوہ ملک کے مختلف علاقوں کے علماء اور تعلیم یا فتوحہ حضرات نیز بیرون ملک کے ان مندو بیان کی بھی معdebہ تعداد شریک تھی جو اسلامی ایشیائی کافرنس میں شرکت کے لیے تشریف لائے ہوئے تھے۔

عزیز طلبہ اور حاضرین مجلس!

اس دین کے لیے اللہ تعالیٰ نے یہ اصول مقرر اور مقرر کر دیا ہے کہ اس کے لیے زندہ اشخاص برابر پیدا ہوتے رہیں گے۔ کوئی درخت اس وقت تک سرسبز و شاداب اور زندہ درخت نہیں سمجھا جاتا جب تک کہ وہ باشرد ہو۔ اس میں نئی پیتاں اور نئے نئے شگونے نہ کھلتے رہتے ہوں۔ یہ دین زندہ ہے اور زندہ انسانوں کے لیے ہے اور اس کو زندہ اشخاص کی ضرورت ہے، وہ دین مست گئے، ثتم ہو گئے جھوٹوں نے روحاں کی میدان میں، علم کے میدان میں، فکر کے میدان میں، قیادت کے میدان میں زندہ اشخاص پیدا کرنے بند کر دیئے، انسان زندہ اشخاص سے متاثر ہوتا ہے، چراغ سے چراغ جلتا رہا ہے اور چراغ سے چراغ جلانا چاہیے اور جلتے رہنا چاہیے اور اگر اس امت کو باقی رہنا ہے تو اس امت کے لیے ضروری ہے کہ وہ زندہ اشخاص پیدا کرے۔ اس کا درخت علم، اس کا درخت فکر، اس کا درخت اصلاح اور اس کا درخت روحاں کی طرح ہے، کوئی نہیں کہہ سکتا ہے کہ اس کے ابتدائی قطرے مردہ زمین کے لیے زیادہ حیات بخش ہیں یا بعد کے۔

میں تاریخ لکھتا رہوں، میرے شعور اور تصنیف و تالیف کی عمر زیادہ تر اسی کوچہ میں گزری اور میں کہہ سکتا ہوں:

عمر گزری ہے اسی دشت کی سیاہی میں
میں اب بھی اس پر عقیدہ رکھتا ہوں کہ اسلاف کے کارنامے، اسلاف کا خلوص و صداقت، اسلاف کا تعلق مع
اللہ اسلاف کی استقامت اور اسلاف کی قربانیاں بعد کی نسلوں کے لیے بہترین سرمایہ ہیں اور وہ حیات زندگی کا پیغام
دینے والی ہیں، ہم نے ہمیشہ کہا اور مانا کہ ہمارے بزرگ ایسے تھے، ان کا حافظہ اتنا قوی تھا، ان کا علم اتنا وسیع تھا، وہ
ایسے تحریک عالم تھے، یہ سب سر آنکھوں پر لیکن اتنا کافی نہیں۔

جس ادارہ اور کتب خیال سے میرا تعلق ہے اس نے تاریخ اسلام کو مرتب کیا، اس تختی براعظم (ہند) میں جس
ادارہ نے اردو میں تاریخ اسلام مرتب کرنے کی سب سے پہلے سعادت حاصل کی ہے اس سے میرا تعلق ہے، یعنی
”دارالعلوم ندوۃ العلماء“ اور ”دارالصوفین“ کسی اور کی زبان سے تو شاید آپ سوچیں کہ یہ تاریخ سے ناواقف ہے
اور تاریخ سے انصاف نہیں کرتا، میری زبان سے سینے کہ اسلاف نے جو کچھ کیا اس کو محفوظ رہنا چاہیے اور اسی آب
وتاب کے ساتھ رہنا چاہیے اور ترقی نسلوں کو اس سے روشناس کرنا چاہیے اور ڈھونڈ ڈھونڈ کر اسلاف کے کارنامے جمع
کرنے چاہئیں۔ لیکن اس دین کے لیے خدا فیصلہ کر چکا ہے کہ یہ دین قیامت تک کے لیے ہے لہذا اس کو زندہ
اشخاص کی ضرورت ہے، روحانیت بھی زندہ انسانوں ہی سے قائم ہے، محققین صوفیاء کی اور مشائخ کی تحقیق بھی یہی
ہے کہ تزکیہ و علم باطن بھی زندہ انسانوں ہی سے حاصل کیا جاتا ہے اور زندہ انسانوں ہی سے اس کی تکمیل ہوتی ہے،
ورنہ ایسے ایسے بلند مرتبہ لوگ گزرے ہیں کہ ان میں سے ایک کافی تھا، لیکن وہ کہتے ہیں کہ زندگی میں حرکت و نمو ہے،
زندگی میں تنوع ہے، ابھی ایک رنگ آیا ایک رنگ گیا، ابھی ایک مرض پیدا ہوا اور ایک مرض گیا، اس لیے جن کا تعلق
اس زندہ کائنات اور عالم طبعی سے ٹوٹ چکا ہے وہ ان متحرک اور زندہ انسانوں کی رہنمائی نہیں کر سکتے، فیض ان سے
حاصل ہو سکتا ہے (فیض کے جو طریقے ہیں ان کے ذریعہ) اس میں غلط فہمی نہ ہو لیکن رہنمائی زندہ انسانوں ہی سے
حاصل ہوتی ہے، کسی نسل میں سب کچھ ہے، بڑے کتب خانے ہیں، تاریخ کے بڑے بڑے ذخیرے ہیں لیکن زندہ
ہستیاں نہیں ہیں جن کے قلوب سے اور جن کے اجتہاد و فکر سے، جن کے تفہم سے، جن کی بصیرت سے ہم روشنی
حاصل کریں، اس نسل کے ضائع ہونے کا اندر یہ ہے۔

حدیث صحیح میں ہے کہ : ”ان اللہ یبعث علی رأس کل مائیہ سنتہ من یجدد لهذه الامة أمر دینها“
سنن کی حدیث ہے کہ اللہ تعالیٰ ہر سو برس میں ایک مجدد بھیجا تارے گا جو اس دین کوتازہ کرے گا اور تجدید کا فرض انجام
دے گا۔ اس کا یہ مطلب نہیں کہ اس وقت تو وہ دین کوتازہ کر دے گا، پھر وہ سلسلہ ختم ہو جائے گا، بلکہ اس کا مطلب یہ

ہے کہ عرصہ تک اس کا وجود رہے گا، من یسجد لہذا الامۃ امر دینہا کا یہ مطلب نہیں کہ وہ آئے اور ہفتہ دو ہفتہ کے لیے دین کا چرچا ہو گا اور چلے گئے۔ ان میں سے کسی بھی بزرگ کا حال پڑھیں، کسی کا اثر سو برس تک رہا اور بعض ایسے لوگ پیدا ہوئے جن کا اثر صدیوں تک رہا۔

ریلوے لائن پر ایک چھوٹی گاڑی چلا کرتی تھی۔ (اور غالباً اب بھی چلتی ہے) جس کوڑالی کہتے تھے، لوگ اس کو ٹھیلیتے تھے اور پھر اس پر ٹھیٹھے جاتے تھے اور وہ چلتی اور پھسلتی رہتی تھی، جب وہ رکنے لگتی تھی تو پھر اتر کر دھکا دیتے تھے اور ٹھیٹھے جاتے تھے، اس سے لائن کا معانندہ ہوتا تھا، اس امت کی گاڑی کو بھی اسی طرح کجھ بھی اور اس کو ٹھیلے والے اس امت کے علماء اور مشائخ اور مجدد ہیں، یہ اس کو ٹھیل دیتے ہیں اور وہ خدا پنے پہیوں پر چلتی ہے، یہ نہیں کہ اس کو چلاتے ہی رہتے ہیں، گاڑی خود چلے گی اپنے پہیوں پر، لیکن اس کو ٹھیلے اور چلانے کے لیے زندہ انسانوں کی ضرورت ہے۔ وہ کوئی ٹیکلکل چیز نہیں، زندہ انسان اس کو بڑھاتے ہیں اور ٹھیلے ہیں اور وہ اپنے پہیوں پر چلتی ہے کیونکہ ٹرالی کے لیے وہ چیزوں کی ضرورت ہے، پڑیوں میں اتنی طاقت ہو کہ وہ اس کو ٹھیل سکیں اور سافر جو ٹھیٹھے ہوں وہ ایسے ہوں کہ ٹھیٹھے رہیں اور جنم جائیں، اس امت کی روایت یہ ہے کہ جب اس پر تعطیل اور بے عملی طاری ہونے لگتی ہے تو کوئی اللہ کا بندہ آتا ہے اور اس کو دھکا لگاتا ہے اور پھر وہ خود چلتی ہے اور کچھ دور تک چلی جاتی ہے۔

میں مجدد الف ثانیؒ اور شاہ ولی اللہ صاحب دنوں کو اس دور کا مجدد سمجھتا ہوں، میں سمجھتا ہوں کہ جہاں کہیں بھی علم دین ہے، جہاں کہیں بھی سنت کی دعوت ہے، جہاں کہیں بھی شرک و بدعت سے احتناب کا جذبہ اور اس سے تفریح ہے، یہ ان دنوں کی کوششوں کا نتیجہ ہے، دیکھیے ایک ایسا بھی انسان تھا جس نے اس زور سے دھکا دیا کہ امت کی گاڑی سائزے تین سو سال سے برابر چل رہی ہے اور اللہ ہی خوب جانتا ہے کہ کتنا چلے پھر کوئی اور اللہ کا بندہ پیدا ہو اور اس کے دھکے سے اور کتنا چلے، حضرت شاہ ولی اللہ صاحب کا پورا خاندان، حضرت مجدد الف ثانیؒ کے سوڈیڑھ سو برس بعد پیدا ہوا اور ان کے کام کے اثرات تیرھویں صدی کے ابتداء میں ظاہر ہوئے، میرے کہنے کا مطلب یہ ہے کہ یہ فریضہ ہے تمام مدارس کا اور تمام علماء کا، کہ زندہ اشخاص پیدا کرتے رہیں۔

میرے عزیزو اکل میں نے دارالعلوم کو رنگی میں ایک بات کہی تھی کہ پاکستان کی سب سے بڑی ضرورت یہ ہے کہ ایسے علماء ملک میں رہیں کہ وہ نئے مسائل سمجھ سکیں اور نئے مسائل کے حل پیش کر سکیں اور اس میں وہ شریعت کی مدد سے کتاب و سنت کی مدد سے، اصول فقہ اور فرقہ کی مدد سے رہنمائی کر سکیں، اس لیے جہاں اور چیزوں کی ضرورت

ہے وہاں ایک بڑی ضرورت یہ ہے کہ ایسے تاجر علماء پیدا ہوں جیسے مفتی محمد شفیع صاحب، مولانا ظفر احمد صاحب عثمانی، مولانا محمد یوسف صاحب بنوری۔

اور دوسرے علماء جن کے نام اس وقت مجھے یاد نہیں آئے، پھر اس کے بعد میں نے کہا کہ زمانہ اتنا ترقی کر گیا ہے اور اب زمانہ کے فتنے اتنے تکین اور زمانے کے چلتی اتنے شدید ہیں کہ حقیقتاً ضرورت تھی امام غزالی، شیخ الاسلام ابن تیمیہ نے اور حکیم الاسلام شاہ ولی اللہ اس وقت نہ پیدا ہوں تو کم از کم اس درجہ کے لوگ پیدا ہوں جن کے نام میں نے لیے۔ لہذا مدارس کا یہ فرض ہے کہ وہ ایڑی چوتی کا زور لگا دیں کہ وہ تاجر پیدا ہو، وہ وسعتِ نظر اور عمق اور نظری کی گہرائی اور گیرائی پیدا ہو اور وہ کتاب و سنت کی روح سے واقفیت پیدا ہو، مقاصد شریعت سے آگاہی پیدا ہو، بدلتے ہوئے زمانہ میں امت کی رہنمائی کر سکیں، محض یہ کہ کتاب میں دیکھ لو، یہ کافی نہیں، اس لیے کہ کتاب میں تو اپنے اپنے عہد میں لکھی گئی ہیں، اللہ نے صرف کتاب اللہ کی یہ خصوصیت قرار دی ہے کہ لاتبلی جدته ولا تنتہی عجائبه کو وہ کبھی پرانی نہیں ہوگی، باقی ہر انسانی کتاب میں اس عہد کی چھاپ ہوتی ہے اس عہد کے گھنے سائے ہوتے ہیں، آپ کسی عالم کی کتاب انھا کر دیکھ لیجیے، اگر اللہ نے آپ کو ذوق اور علمی بصیرت دی ہے تو آپ اسے دیکھ کر زمانہ کا تعین کر سکتے ہیں کہ یہ کتاب فتنہ تاتار کے بعد لکھی گئی ہوگی، یہ آٹھویں صدی کی تصنیف معلوم ہوتی ہے، ہر صدی کا اسلوب الگ ہوتا ہے، فکر اور علم کا طرز الگ ہوتا ہے، ان کے درجات الگ ہوتے ہیں، یہ مدارس بہت مبارک اور نہایت ضروری ہیں، ہم سب مدارس ہی کے خواں نعمت کے ریزہ چیزوں ہیں اور میں جو آپ کے سامنے بیٹھا ہو اب اس کہہ رہا ہوں، یہ مدارس ہی کا فیض ہے، اول سے آخر تک میری تعلیم اسی نیج پر ہوئی، لیکن میں یہ کہنا چاہتا ہوں (اور خدا کرے کہ میری بات جتنی ہے اور جس درجہ کی ہے اسی کے مطابق سمجھا جائے) کہ یہ دین زندہ ہے اور زندہ انسانوں کی اس کو ضرورت ہے اور زندہ انسانوں ہی کے دم سے یہ چلے گا، اسلام کی عظمت میں رتی برابر کی کرنا مقصود نہیں ہے، مقصود یہ ہے کہ اس پر قناعت نہیں کرنی ہے کہ اسلام نے یہ کیا، کوئی مسئلہ پوچھنے آئے تو کہے کہ ہمارے یہاں ایک سے ایک بڑا عالم پیدا ہوا، آسمان علم، جبل علم، سائل کہتا ہے کہ کنوں میں فلاں جانور گر گیا ہے، تمام محلہ والے پریشان ہیں کتنے ڈول پانی نکالا جائے، آپ کہیں کہ ہمارے یہاں امام ابوحنیفہ پیدا ہوئے، امام زفر پیدا ہوئے اور آخر میں بدائی الصنائع کے مصنف، الحجر الرائق کے مصنف اور فتویٰ عالمگیری کے مصنف پیدا ہوئے، وہ کہے گا حضرت یہ سب صحیح ہے، لیکن جلدی بتائیے نماز کا وقت بالکل قریب ہے کہ اس کو کس طرح پاک کیا جائے؟ کوئی آپ سے یہ پوچھنے آئے کہ ذرا سی یہ عبارت سمجھ میں نہیں آئی، یہ شعر سمجھ میں نہیں آیا، اس کے معنی بتائیے، آپ

کہیں کہ ہمارے بھاں ایسے ایسے ادیب پیدا ہوئے جن کا جواب نہیں، عبدالقادر جرجانی پیدا ہوئے، ابوعلی فاری پیدا ہوئے، امام زخیری پیدا ہوئے، حیری پیدا ہوئے اور قاضی فاضل پیدا ہوئے اور ہندوستان میں بھی ایک سے ایک بڑھ کر ہوئے ہیں، وہ کہے گا یہ سب نحیک ہے لیکن میں کتاب پڑھانے جا رہا ہوں، طالب علم منتظر ہیں جلدی سے شعر کا مطلب بتائیے، اسی طرح ہر فن کا حال ہے، جس فن کا آدمی آیا تو کہہ دیا کہ ہمارے بھاں ایسے ایسے لوگ پیدا ہوئے ہیں، اس سے کام نہیں چلے گا۔

ہر ملک میں بلکہ ہر شہر میں ایسے تبحر آدمی ہونے چاہیں جو وقت پر مدد کر سکیں، رہنمائی کر سکیں، یہ نہ کر سکیں تو کم از کم کسی عالم کا حوالہ دے سکیں، میں خود یہ کرتا رہتا ہوں، کوئی اہم مسئلہ پوچھنے آتا ہے تو میں کہہ دیتا ہوں کہ ہمارے مدرسے میں مفتی موجود ہیں ان سے پوچھو لکھ فن رجال، ”ہر فن کا شخص الگ الگ ہے، وہ فقہ پڑھاتے ہیں، علامہ ابن حزم کے متعلق امام ابن تیمیہ نے ایک جگہ لکھا ہے کہ انھوں نے سعی میں رمل و انصطباع کو لکھ دیا ہے، وہ بہت ادب کے ساتھ کہتے ہیں کہ ان کو حج کرنے کا موقع نہیں ملا تو ان کو طواف اور سعی میں التباس ہو گیا۔ یہ بات الگ ہے، لیکن ہر چیز میں آپ اسلاف کے کارناموں کی نہرست گنانے نگیں کر کیے کیسے آدمی پیدا ہوئے تو اس کی مثال ایسی ہے کہ کوئی شخص پیاسا ہوا رپانی پینے آئے اور کہے کہ پانی پلا دیجیے تو آپ اس سے کہیں کہ دنیا میں ایسی سبلیں لگی ہیں اور ایسی آسکریمیں ایجاد ہوئی ہیں، ایسے ایسے مشربات ایجاد ہوئے ہیں، تو بھائی مشربات کے نام لینے سے اور اس میں جو ترقیاں آپ کے اسلاف نے کیں اس سے کیا ہوتا ہے، اس کو تو پانی چاہیے، آپ کٹورہ میں دیں یا مٹی کے کوزہ میں دیں، جب جا کر اس کی پیاس بھیجیں۔

علوم کا زوال ایسا بلکہ امتوں کا زوال اسی طرح ہوا کہ جب کوئی گیا تو کوئی دوسرا اس کی جگہ لینے والا نہیں آج خطرہ اسی بات کا ہے جو اٹھتا ہے جگہ خالی کر کے چلا جاتا ہے۔ آپ سے کیا کہوں، یہ کہنے کی بات نہیں، ہندوستان میں ہم کیا خلا محسوس کر رہے ہیں، کسی مدرسے میں شیخ الحدیث کی ضرورت ہے، شیخ الحدیث نہیں مل رہا ہے، کہیں اصول فقہ پڑھانے والا نہیں مل رہا ہے، کچھ اللہ کے بندے بھاں آگئے اور کچھ اللہ میاں کے بھاں چلے گئے، ایک نے انتقال کیا تو دوسرا منتقل ہو گیا، ہمارے حق میں نتیجہ ایک ہوا، مطلب یہ ہے کہ خلا پر ہونا چاہیے اور اس کے لیے جانفشاںیوں کی ضرورت ہے، یہ کام بغیر جانفشاںیوں کے نہیں ہو سکتا، اگر آپ چاہتے ہیں کہ حدیث کا جید عالم پیدا ہو، فقہ کا کوئی جید عالم پیدا ہو، تو اس کے لیے پتا پانی کرنے کی ضرورت ہے اور افسوس ہے کہ اب ہمارے مدارس میں اس کا روایج نہیں رہا، سب کچھ ہے لیکن وہ محنت نہیں ہے، میں کہتا ہوں کہ مبالغہ کی مگر کسی درجہ میں انہماں کو ہونا چاہیے، یورپ

میں جو ترقیاں ہوئی ہیں اسی لائن سے ان میں بھی استغراق ہے، میں نے واقعات سے ہیں کہ بعض تحقیقی کام کرنے والوں کو اس کی خبر نہیں ہوئی کہ کب صبح ہوئی اور کب شام ہوئی، میرے جانے والے ایک دوست جرمی گئے تھے انھوں نے کہا ایک صاحب سے پوچھا کہ آپ کب کام شروع کرتے ہیں، آپ کا یہ ادارہ کب سے کھلتا ہے، تو اس نے کہا بھی بتاتا ہوں، وہ اندر گیا اور ایک آدمی سے پوچھا کہ میرا شعبہ کب سے کھلتا ہے، اس نے بتایا، اتنے بجے تو آکر کہہ دیا کہ اتنے بجے سے، میں نے کہا کیوں آپ نے خود کیوں نہیں بتایا تو اس نے کہا کہ مجھے معلوم نہیں میں اتنی صبح آ جاتا ہوں کہ مجھے ہوش نہیں رہتا اور میں گھری بھی نہیں دیکھتا، کام کا جوش اتنا غالب ہوتا ہے۔

میرے عزیز طلباء یا انتشار کا دور ہے، آج کل تو بڑی مصیبت یہ ہے کہ آپ یہاں سے جائیے، پچھاں چیزیں آپ کو ایسی نظر آئیں گی جو انتشار پیدا کرنے والی ہوں گی۔ آپ ایسے حالات دیکھیں گے جو انتشار پیدا کرنے والے ہوں گے آپ ایسی تصویریں دیکھیں گے جو ساری ہنی یکسوئی ختم کر دیں گی اور اگر میلی ویژن ہو رہا ہے تو سبحان اللہ یا اناللہ کہہ دیجیے، اس زمانہ کی خوبی یہ تھی کہ انتشار پیدا کرنے والی چیزیں کم تھیں اور لوگوں میں علمی استغراق تھا، میرے ایک مغربی استاد نے بتایا کہ ایک صاحب مغرب (مراکش) میں فقد ماکی پر کتاب لکھ رہے تھے، ان کا روزانہ کا یہ معلوم تھا کہ دوپہر کو وہ گھر جاتے تھے اور کھانا کھاتے تھے اور آ جاتے تھے، ایک دن وہ گھر نہیں گئے تو لوگوں نے کہا کہ آج آپ کھانے پر تشریف نہیں لائے؟ انھوں نے کہا کہ نہیں، میں تو آیا تھا! میں نے کھانا کھایا، اب ان کو فکر ہوئی کہ کیا بات ہوئی، معلوم ہوا کہ مسئلہ سوچتے ہوئے نکلے اور ایک گھر کا دروازہ کھلا تھا اس میں چلے گئے اور وہ لوگ اتنے مشق اور مہنذب تھے کہ انھوں نے کھانا کھلایا اور ان کو بالکل محوس نہیں ہونے دیا کہ ان کا گھر نہیں ہے، اس زمانہ میں علماء کی قدر تھی، ان کو شاید یہ معلوم تھا کہ وہ اس وقت نکلتے ہیں اور کھانا کھاتے ہیں، گھر والوں نے دسترخوان بچھایا، ہاتھ دھلانے، انھوں نے کھانا کھایا، ہاتھ پوچھے اور اپنی جگہ آگئے اور یہ سمجھتے رہے کہ وہ اپنے گھر گئے تھے اور کھانا کھایا تھا۔

ایک واقعہ امام غزالیؒ نے غالباً احیاء العلوم میں لکھا ہے کہ امام شافعی ایک مرتبہ امام احمد بن حنبلؓ کے گھر آئے۔ امام صاحب کے پچھے کہتے ہیں کہ ہم دیکھتے تھے کہ ہمارے والد ہر نماز کے بعد امام شافعی کے لیے دعا کرتے تھے اور کہتے تھے کہ:

”اے اللہ! محمد بن اورلیس کو زندہ رکھ، قائم رکھ، ان کی عمر میں برکت دے۔“

وہ پچھے سوچتے تھے کہ ہمارے باپ امام وقت ہیں ان کے استاد کیسے ہوں گے جن کے لیے یہ دعا کر جاتے ہیں؟

تو ایک مرتبہ پوچھا کہ اباجان! آپ کس کے لیے دعا کرتے ہیں اور کیوں؟ انہوں نے کہا:

”یا بنی اہن کالشمس للدنیا والعافیة للبدن۔“

ایک مرتبہ طفیلہ پیش آیا کہ امام شافعی تشریف لے آئے تو گھر والوں نے سمجھا کہ گھر بیٹھے دولت ملی، بدی خاطر مدارت کی اور رات کو جب وہ لکھا کھا کے اور با تمیں کر کے بستر پر لیٹئے تو بچوں نے سوچا کہ والد صاحب اور بڑا وقت عبارت میں گزارتے ہیں، یہ تو ہمارے والد کے بھی استاد ہیں، ان کی توپک بھی نہیں لگے گی، رات بھر عبادت کریں گے، چنانچہ انہوں نے لوٹا بھر کر کہ دیا کہ رات کو اٹھیں گے، وضو کریں گے، عبادت میں مشغول ہو جائیں گے لیکن وہ صحیح تک سوتے رہے، بیہاں تک کہ امام احمد بن حنبل آئے اور انہوں نے اٹھایا، وہ اٹھے اور بے وضو کیے ہی نماز پڑھنے چلے گئے، اب تو ان کے پاؤں تلے کی زمین نکل گئی کہ یا اللہ قصہ کیا ہے؟ لوٹا دیکھا تو ویسا کا ویسا بھرا رکھا ہے، بدی حیرت کہ انہوں نے بے وضو نماز پڑھی، اس زمانہ میں اعتراض کرنے کا رواج نہیں تھا، جب وہ مجلس میں آ کر بیٹھے تو امام احمد بن حنبل سے امام شافعی نے کہا کہ ابو عبد اللہ رات کو عجیب واقعہ پیش آیا جب تم مجھے لٹا کر گئے تو فلاں حدیث کی طرف میراڑ ہن چلا گیا، میں نے اس سے مسائل استنباط کرنے شروع کیے، رات بھر مسائل استنباط کرتا رہا، مسائل کی ایک بدی تعداد بیان کر کے فرمایا کہ اتنے مسائل استنباط کر چکا تھا کہ صحیح ہو گی، اسی لیے شاعر نے کہا ہے:

کار پاکاں را قیاس از خود مکبر
گرچہ باشد درنو شتن شیر شیر

اگر بدگانی کا دور ہوتا تو اخبار میں چھاپ دیا جاتا کہ ایسے علماء ہیں جو بے وضو نماز پڑھ لیتے ہیں، بلکہ پڑھا بھی دیتے ہیں تجب نہیں کہ انہوں نے نماز پڑھائی بھی ہو، بھلا ان کی موجودگی میں کون نماز پڑھاتا۔ اللہ تعالیٰ ہمارے اس خلا کو پُر فرمائے۔ و آخر دعوانا ان الحمد لله رب العالمين

شیاطین سے بچنے کے لیے

حضرت عبد اللہ بن مسعودؓ سے روایت ہے کہ (زنگی کے راستے میں) ہر قسم کے لوگ ہوتے ہیں، اس میں شیاطین بھی آتے ہیں جو ایک کو پکارتے ہیں کہ اے اللہ کے بندو! ہماری طرف آؤ اصل راستہ تو ہمارا ہی ہے۔ یہ سب کوششیں وہ اللہ کے راستے سے روکنے کے لیے کرتے ہیں، تو (تم ان کے شر سے بچنے کے لیے) اللہ کی رسی کو مضبوطی سے تھام لو اور اللہ کی رسی قرآن میں ہے۔ (در منثور)